

# तेज रफतार बस ने बाइक सवार युवक को कुचला

नवभारत न्यूज  
भिण्ड, 29 जनवरी। भिंड जिले के मिहोना बायपास पर गुरुवार को दर्दनाक सड़क हादसा हो गया। तेज रफतार बस ने बाइक सवार

100 मीटर तक घसीटी ले गई बस, गुस्साए लोगों ने रिपुदमन स्कूल के पास लगाया जाम

युवक को जोरदार टक्कर मार दी। टक्कर इतनी भीषण थी कि बस युवक को करीब 100 मीटर तक



घसीटते हुए ले गई, जिससे उसकी मौत पर ही मौत हो गई।

हादसे के बाद घटनास्थल पर अफरा-तफरी मच गई। स्थानीय लोगों ने जब युवक का शव सड़क पर पड़ा देखा तो आक्रोश फैल गया। गुस्साए लोगों ने रिपुदमन स्कूल के पास सड़क पर जाम लगा दिया, जिससे दोनों ओर वाहनों की लंबी कतारें लग गईं। प्रत्यक्षदर्शियों के अनुसार बस तेज रफतार में थी और चालक ने नियंत्रण खो दिया, जिससे यह हादसा हुआ। सूचना मिलते ही

पुलिस मौके पर पहुंची और लोगों को समझाइश देकर जाम खुलवाने का प्रयास किया। पुलिस ने मृतक के शव को पोस्टमार्टम के लिए भेजते हुए मामले की जांच शुरू कर दी है। बस चालक हादसे के बाद मौके से फरार बताया जा रहा है, जिसकी तलाश की जा रही है।

स्थानीय लोगों ने बायपास पर लगातार हो रहे हादसों पर नाराजगी जताते हुए स्पीड ब्रेकर, यातायात नियंत्रण और पुलिस निगरानी बढ़ाने की मांग की है।

# कृष्ण-रुक्मिणी विवाह प्रसंग पर झूमे श्रद्धालु



नवभारत न्यूज  
भिण्ड, 29 जनवरी। दबोह क्षेत्र के ग्राम अमाहा में जगत जननी मां रणकोशला देवी मां के जन्मोत्सव के उपलक्ष्य में समस्त धर्मप्रेमियों के जनसहयोग से आयोजित श्रीमद्भागवत सप्ताह ज्ञान यज्ञ कार्यक्रम का श्रीकृष्ण-रुक्मिणी विवाह का भावपूर्ण प्रसंग सुनाया गया। कथा व्यास साध्वी सुमन सरगम के ओजस्वी एवं भावमयी प्रवचनों से पूरा पंडाल भक्तिरस में डूबा रहा।

साध्वी सुमन सरगम ने कहा कि व्यक्ति को अपने मस्तिष्क पर तिलक अवश्य धारण करना चाहिए। उन्होंने तिलक को आस्था और पहचान का प्रतीक बताते हुए कहा कि इससे व्यक्ति की धार्मिक चेतना प्रकट होती है। उन्होंने मातृशक्ति से बिंदी धारण करने

का आह्वान करते हुए इसे सनातन संस्कारों से जुड़ाव का प्रतीक बताया। कथा के दौरान साध्वी सुमन सरगम ने भगवान श्रीकृष्ण की दिव्य लीलाओं और महासारा का विस्तार से वर्णन किया। भगवान कृष्ण की लीलाओं और महासारा की व्याख्या सुनकर श्रद्धालु भाव-विभोर हो उठे। उन्होंने बताया कि महारास जीवात्मा और परमात्मा के मिलन का प्रतीक है। जीव और ब्रह्म तत्व के इस दिव्य मिलन को ही महारास कहा गया है। उन्होंने कहा कि जब जीव में अभिमान उत्पन्न होता है, तब वह भगवान से दूर हो जाता है, लेकिन जब कोई भक्त भगवान के अनुराग और विरह में डूब जाता है, तब श्रीकृष्ण उस पर अनुरुह करते हैं और उसे अपने दर्शन देते हैं। कथा व्यास ने श्रीकृष्ण-रुक्मिणी विवाह का प्रसंग सुनाते हुए बताया कि भगवान श्रीकृष्ण का प्रथम विवाह विदर्भ देश के राजा की पुत्री रुक्मिणी से हुआ था। उन्होंने कहा कि रुक्मिणी साक्षात् माता लक्ष्मी हैं, जो भगवान नारायण से कभी दूर नहीं रह सकतीं।

# प्रभारी मंत्री ने शहीद के गांव पहुंचकर दी श्रद्धांजलि



नवभारत न्यूज  
भिण्ड, 29 जनवरी। पंचायत एवं ग्रामीण विकास, श्रम विभाग मंत्री तथा भिंड जिले के प्रभारी मंत्री प्रहलाद पटेल ने मां भारती की रक्षा में अपने प्राण न्यौछावर करने वाले अमर शहीद शैलेन्द्र सिंह भदौरिया के पैतृक निवास ग्राम चितावली, विधानसभा क्षेत्र अट्टर पहुंचकर गहन शोक व्यक्त किया। जम्मू-कश्मीर के डोडा

जिले में कर्तव्य पालन के दौरान शहीद हुए वीर सपूत शैलेन्द्र 04 आर.आर. यूनिट में पदस्थ थे। मंत्री श्री पटेल ने शहीद के चित्र पर पुष्प अर्पित कर उन्हें विनम्र श्रद्धांजलि दी और उनके बलिदान को नमन किया। उन्होंने कहा कि शहीद शैलेन्द्र सिंह भदौरिया का सर्वोच्च बलिदान देश और समाज के लिए सदैव प्रेरणास्रोत रहेगा। उनका नाम

स्वर्ण अक्षरों में इतिहास में अंकित रहेगा। इस अवसर पर मंत्री श्री पटेल ने शहीद के परिजनों से भावुक भेंट की और उन्हें ढाढ़स बंधाते हुए कहा कि पूरा प्रदेश और देश इस दुख की घड़ी में उनके साथ खड़ा है। उन्होंने शहीद परिवार के प्रति गहन संवेदना व्यक्त करते हुए हर संभव सहायता का भरोसा भी दिलाया। श्रद्धांजलि कार्यक्रम के दौरान विधायक भिंड नरेंद्र सिंह कुशवाहा, जिला पंचायत अध्यक्ष कामना सिंह भदौरिया, भाजपा जिलाध्यक्ष देवेन्द्र सिंह नखरिया सहित जिला प्रशासन के अधिकारी, स्थानीय जनप्रतिनिधि एवं बड़ी संख्या में ग्रामीणजन उपस्थित रहे। सभी ने शहीद को श्रद्धांजलि अर्पित कर उनके बलिदान को नमन किया। कार्यक्रम के दौरान पूरे गांव में शोक एवं गर्व का वातावरण देखने को मिला।

# भिण्ड में विराट हिन्दू सम्मेलन आयोजित

नवभारत न्यूज  
भिण्ड, 29 जनवरी। शा. सांदिपनी विद्यालय क्रमांक-2 के मैदान में गुरुवार को आयोजित विराट हिन्दू सम्मेलन से भिंड नगर धर्म, आस्था

धर्म-आस्था और राष्ट्रभावना से सराबोर रहा नगर

और राष्ट्रभावना के रंग में ओतप्रोत नजर आया। नगर की विभिन्न बस्तियों से पहुंचे हजारों श्रद्धालुओं की सहभागिता ने सम्मेलन को



अभूतपूर्व और यादगार बना दिया। कार्यक्रम में देवेन्द्र अरोड़ा, महेंद्र जैन, आसाराम दोहरे एवं रामवीर सिंह कुशवाहा मंचासीन रहे। सम्मेलन की शुरुआत नगर के

विभिन्न क्षेत्रों से निकाली गई भव्य कलश यात्रा के साथ हुई। सैकड़ों महिलाओं ने सिर पर कलश धारण कर श्रद्धालुओं द्वारा पुष्प वर्षा कर स्वागत किया गया, जिससे पूरा नगर भक्तिमय वातावरण से सराबोर हो गया। कार्यक्रम स्थल पर मां भारती, तुलसी एवं गौ माता के विधिवत पूजन के साथ सम्मेलन का औपचारिक शुभारंभ किया गया। इसके पश्चात बालक-बालिकाओं द्वारा प्रस्तुत

रांगरंग सांस्कृतिक कार्यक्रमों ने सभी का मन मोह लिया। पंच परिवर्तन से होगा सशक्त राष्ट्र का निर्माण: सम्मेलन को संबोधित करते हुए वक्ता परिणिता राजे ने कहा कि संघ सामाजिक क्षेत्र में पंच परिवर्तन के माध्यम से समाज में जागरूकता का कार्य कर रहा है। उन्होंने पर्यावरण संरक्षण,

स्वदेशी वस्तुओं के उपयोग, भारत की गौरवशाली कुटुंब परंपरा को बनाए रखने और नागरिक अनुशासन के पालन पर जोर दिया। उन्होंने कहा कि राष्ट्र और मातृभाषा ही देश की पहचान हैं। कुटुंब व्यवस्था को सुदृढ़ और संस्कारित करने में मातृ शक्ति की भूमिका अहम है।

## हिन्दुओं की एकता से ही बनेगा सशक्त भारत

श्रीश्री 108 विजय दास महाराज, कुंडेश्वर धाम ने कहा कि सनातन संस्कृति सेवा, त्याग और मानवता का मार्ग दिखाती है। आज हिन्दुओं की एकता समय की सबसे बड़ी आवश्यकता है। उन्होंने समाज से जाति-पाति के भेदभाव को समाप्त कर एकजुट रहने का आह्वान किया। उन्होंने कहा कि हिन्दू समाज को तोड़ने के लिए लगातार षडयंत्र किए जा रहे हैं, ऐसे में सभी को जागरूक रहकर समाज को संगठित करने के लिए कार्य करना होगा।

# भिंड के योग गुरु स्वामी जीतानंद ने बनाए 5 विश्व रिकॉर्ड

नवभारत न्यूज  
भिण्ड, 29 जनवरी। जिले के ग्राम अकोड़ा निवासी एवं अंतरराष्ट्रीय ख्याति प्राप्त योग गुरु स्वामी जीतानंद ने 68 वर्ष की आयु में योग के क्षेत्र में ऐतिहासिक उपलब्धि हासिल करते हुए लंदन



अपने वर्षों के अनुसंधान पर आधारित योग के अद्भुत, दुर्लभ एवं कठिन आसनों का प्रदर्शन किया। उनके कोशल ने उपस्थित जनसमूह को मंत्रमुग्ध कर दिया। कार्यक्रम में देशभर से आए योग साधकों, योग प्रेमियों एवं अनेक गणमान्य अतिथियों ने उनके प्रदर्शन की मुक्तकंठ से सराहना की। अपने संबोधन में स्वामी जीतानंद ने कहा कि योग केवल शरीर ही नहीं, बल्कि मन

और आत्मा को भी सशक्त करता है। उन्होंने आने वाले समय में 20 नव विश्व रिकॉर्ड स्थापित करने

का संकल्प व्यक्त किया तथा मंच से कुछ विशेष योगासनों का सजीव प्रदर्शन भी किया। आयोजकों द्वारा भविय में उनके आगामी कीर्तिमानों के लिए और भी भव्य आयोजन किए जाने की घोषणा की गई। जिला युवा अधिकारी, माय भारत केंद्र भिंड (युवा कार्य एवं खेल मंत्रालय, भारत सरकार) की ओर से स्वामी जीतानंद को इस अभूतपूर्व सफलता पर हार्दिक बधाई एवं शुभकामनाएं दी गईं।

# बाल भिक्षावृत्ति पर चलाया अभियान एक बच्चा परिवार को सौंपा

भिंड, 29 जनवरी। कलेक्टर किरोड़ी लाल मीणा के मार्गदर्शन एवं जिला कार्यक्रम अधिकारी महिला एवं बाल विकास पवन कुमार तिवारी के निर्देशन में शासन के निर्देशानुसार जिले में बाल भिक्षावृत्ति रोकथाम एवं बाल शोषण उन्मूलन को

लेकर विशेष अभियान चलाया जा रहा है। अभियान के तहत जिले के प्रमुख सार्वजनिक स्थलों पर सघन भ्रमण कर बच्चों की स्थिति का जायजा लिया गया। बाल भिक्षावृत्ति एवं बाल शोषण रोकथाम दल द्वारा भिंड शहर स्थित जिले के ऐसे सार्वजनिक स्थानों का भ्रमण किया गया, जहां अधिक भीड़ रहने की संभावना रहती है। भ्रमण के दौरान एक बच्चे को चिन्हित कर उसके परिजनों को सुपुर्द किया गया।

गांव-गांव तक पहुंच रहा अभियान: अभियान के अंतर्गत दल द्वारा गांवों और कस्बों के अंदरूनी क्षेत्रों तक जाकर निगरानी की जा रही है। आमजन से अपील की जा रही है कि किसी भी बालक को भिक्षावृत्ति में संलग्न न करें। यदि कहीं कोई बच्चा बाल भिक्षावृत्ति में लिप्त दिखाई देता है तो इसकी सूचना तत्काल चाइल्ड हेल्पलाइन, महिला एवं बाल विकास विभाग अथवा पुलिस को दें, ताकि समय रहते बच्चे का संरक्षण सुनिश्चित किया जा सके।

# रामू भैया का ढाबा संचालक ने किया स्वागत

नवभारत न्यूज  
मालनपुर, 29 जनवरी। मालनपुर क्षेत्र के समीप संचालित बटू ढाबे पर मध्य प्रदेश - विधानसभा अध्यक्ष नरेंद्र सिंह तोमर के जेठ पुत्र रामू भैया पहुंचे और ढाबा संचालक दिनेश सिंह परिहार उर्फ बटू के साथ बैठक कर चर्चा की इस अवसर पर ढाबा

संचालक श्री परिहार ने उन्हें माला पहनकर और सोल श्री फल भेंट कर उनका सम्मान किया। यह भेंट स्थानीय लोगों के बीच काफी चर्चा का विषय बन गई। इस अवसर पर रामू भैया ने कहा कि बटू ढाबा अपने स्वादिष्ट खाने और अच्छी सेवा के लिए जाना जाता है। रामू भैया की इस भेंट से ढाबा प्रबंधन में खुशी का लाहौल है। यहां बता दें कि ढाबा संचालक दिनेश सिंह परिहार उर्फ बटू मध्य प्रदेश विधानसभा अध्यक्ष नरेंद्र सिंह तोमर के कट्टर व विश्वसनीय कार्यकर्ताओं में गिने जाते हैं इस अवसर पर के पी अर्चरिया कॉन्ट्रैक्टर, आनंद मिश्राकॉन्ट्रैक्टर आदि कई क्षेत्र के गणमान्य लोग मौजूद रहे।

# गोहद में आराध्य की आराधन महोत्सव का आगाज

नवभारत न्यूज  
गोहद, 29 जनवरी। गोहद, विजय रामधाम खेता - आज से गोहद श्री रघुनाथ मंदिर में पावन 'आराध्य का आराधन' महोत्सव का भव्य शुभारंभ हुआ। महोत्सव का आयोजन भक्तिमय वातावरण और दिव्य ऊर्जा से ओत-प्रोत रहा।

जिला अध्यक्ष देवेन्द्र नरवरिया, जिला पंचायत अध्यक्ष कामना सिंह भदौरिया, साथ ही भिंड कलेक्टर एवं पुलिस अधीक्षक भी उपस्थित रहे। सभी अतिथियों की उपस्थिति ने आयोजन की गरिमा और भक्तिमय वातावरण को और भी बढ़ा दिया।

आस्था और संस्कृति का संगम : इस आयोजन ने न केवल श्रद्धालुओं की भक्ति और आध्यात्मिक ऊर्जा को उजागर किया, बल्कि समाज में संस्कार, संस्कृति और एकता के संदेश को भी मजबूती प्रदान की। महोत्सव के दौरान उपस्थित सभी श्रद्धालु और भक्त जन इस पावन अवसर का आनंद लेते नजर आए।

# लोगों को सीधे रोजगार उपलब्ध करा रही सरकार : शुक्ला

नवभारत न्यूज  
भिण्ड, 29 जनवरी। सुदृढ़ सड़क नेटवर्क ही गांवों के समग्र विकास की असली कुंजी है। सड़कें बनती हैं तो विकास सीधे जन-जन तक पहुंचता है और

पंचरा में 7 किमी सड़क निर्माण का भूमिपूजन, 884.60 लाख की लागत से जुड़ेगा एनएच-719



संबोधित करते हुए कही। यह सड़क मौजा मेहगांव रोड से एनएच-719 (गालियर) - इटावा रोड तक उपजेल मेहगांव बायपास के माध्यम से जोड़ेगी। इससे क्षेत्र के ग्रामीणों को आवागमन में बड़ी राहत मिलेगी और शहरों से सीधा संपर्क स्थापित होगा। मंत्री श्री शुक्ला ने

कहा कि यह सड़क केवल यातायात सुविधा तक सीमित नहीं है, बल्कि दुर्घटनाओं पर अंकुश लगाने में भी सहायक होगी। सड़क निर्माण से स्थानीय स्तर पर रोजगार के अवसर सृजित होंगे और व्यापार-व्यवसाय को नई ऊंचाइयां मिलेंगी। उन्होंने कहा कि सरकार सड़क निर्माण जैसे

विकास कार्यों के माध्यम से लोगों को सीधे रोजगार उपलब्ध करा रही है। युवाओं से आत्मनिर्भर बनने की अपील : मंत्री श्री शुक्ला ने युवाओं को प्रेरित करते हुए कहा कि रोजगार के अवसरों को कभी गंवाना नहीं चाहिए। छोटे-छोटे व्यवसाय अपनाने में संकोच न करें। आज जो काम छोटा लगता

है, वही परिश्रम और लगन से बड़ा बन जाता है। सड़क बनने से गांवों का शहरों से संपर्क मजबूत होगा, जिससे स्थानीय युवाओं को रोजगार के बेहतर अवसर मिलेंगे।

दावोस यात्रा का किया उल्लेख : मंत्री श्री शुक्ला ने अपनी हालिया विदेश यात्रा का जिक्र करते हुए बताया कि वे मुख्यमंत्री

डॉ. मोहन यादव के नेतृत्व में स्विट्जरलैंड के दावोस गए थे। विश्व आर्थिक मंच में मध्य प्रदेश की 15 विभागीय योजनाओं को अंतरराष्ट्रीय समुदाय ने सराहा। उन्होंने कहा कि इन चर्चाओं के सकारात्मक परिणाम जल्द सामने आएंगे, जिससे प्रदेश को निवेश और तकनीकी सहयोग मिलेगा। वैश्विक मंचों पर महद्योय के मजबूत होती छवि राज्य के विकास को नई दिशा दे रही है। कार्यक्रम में ये रहे मौजूद : भूमिपूजन कार्यक्रम में पूर्व मंत्री ओपीएस भदौरिया, पूर्व कोऑपरेटिव चेयरमैन केपी भदौरिया, जिला उपाध्यक्ष सुधा राठौर सहित कई जनप्रतिनिधि, अधिकारी एवं बड़ी संख्या में ग्रामीणजन उपस्थित रहे।

# संत रविदास जयंती के पर समरसता महोत्सव का आयोजन 7 को कुकर्म के आरोपी को अंतिम सांस तक जेल में रहने की सजा

नवभारत न्यूज  
गोहद, 7 जनवरी। पूज्य संत श्री रविदास जी की जयंती के उपलक्ष्य में गोहद नगर में भव्य समरसत महोत्सव का आयोजन सुनिश्चित

भव्य शोभायात्रा का किया जाएगा आयोजन

किया गया है। 7 फरवरी 2026 शनिवार को आयोजित होने वाले इस भव्य सम्मेलन एवं समरसता महोत्सव में विभिन्न संत समाजसेवी और और प्रतिभाओं को आमंत्रित करने की

योजना बनाई गई है। योजना के अनुसार विभिन्न समाजों के समाज बंधु और मातृशक्ति को सम्मिलित कर बृहद समिति का गठन किया गया है जो घर-घर जाकर समाज बंधुओं एवं मातृशक्ति को आमंत्रित करते हुए इस भव्य समरसता सम्मेलन में आने का आग्रह करेंगे। सर्वप्रथम गोहद बांध के पास स्थित संत रविदास आश्रम पर शोभायात्रा आयोजन किया जाएगा जो नगर के अटल चौक गंज बाजार पुराने बस स्टैंड और सदर बाजार होकर गुजरेगी। शोभा यात्रा

में समस्त समाजों के बंधु और मातृशक्ति की बृहद उपस्थिति रहेगी जो संत रविदास के गुणगान के साथ नगर में समरसता का संदेश देगे इस शोभायात्रा में बड़े संतों की उपस्थिति गोहद के लिए गौरव पूर्णता से युक्त रहेगी। कार्यक्रम में समाज के हर क्षेत्र के प्रतिनिधि जिन्होंने समाज सेवा और समरसता के क्षेत्र में कार्य किया है वह सभी समरसता का संदेश प्रदान करेंगे। कार्यक्रम को सफल बनाने के लिए प्रचार प्रसार गृह संपर्क प्रतिभा चयन कार्यक्रम व्यवस्था मंच व्यवस्था स्वच्छता जल व्यवस्था के साथ-साथ

कार्यकर्ताओं में समन्वय हेतु विभिन्न टोलिया बनाई गई हैं जो पारस्परिक समन्वय के साथ कार्य करते हुए समरसता सम्मेलन को सफल बनाने में सहायक होगी। इससे क्षेत्र के ग्रामीणों को आवागमन में बड़ी राहत मिलेगी और शहरों से सीधा संपर्क स्थापित होगा। मंत्री श्री शुक्ला ने

नवभारत न्यूज  
गोहद, 29 जनवरी। सहायक मीडिया सेल प्रभारी शैलेन्द्र कुमार शर्मा द्वारा बताया गया कि फरियादिया ने पीडित बालिकाओं के साथ थाना मालनपुर उपस्थित होकर जुवानी रिपोर्ट की कि दिनांक 29.08.2024 को शाम 5 बजे मैं अपने घर के बाहर दरवाजे पर बैठी थी। मेरी पुत्री पीडिता क्रमांक 01 गली में बच्चों के साथ खेल रही थी।

हमारे मोहल्ले के बच्चे बाबा पीडिता क्रमांक 01 को दस रूपये का नोट दिखाकर बुला रहे थे तो पीडिता भागकर मेरे पास आई तो

मैंने पीडिता क्रमांक 01 से पूछा कि क्या हुआ तो पीडिता क्रमांक 01 ने बताया कि मम्मी मैं, पीडिता का भाई और पीडिता क्रमांक 02 दिनांक 26.08.2024 को जन्माष्टमी के दिन लगभग शाम सात बजे माता मंदिर के पास मटकी फोडना देखने गये थे वही पर बाबा बच्चे जाटव आ गये मुझे व पीडिता क्रमांक-02 को हाथ पकड़कर अपने घर के अंदर ले गये। आरोपी बच्चे बाबा ने कमरे के अंदर दोनों पीडिताओं के साथ कुकर्म किया और हम दोनों ने कहा कि हमें घर जाने दो हमारी मम्मी हल्ला करेगी तो बाबा ने हमें

पांच रूपये का सिक्का दिया और कहा तुम दोनों रोज आया करना दस रूपये दूंगा और कहा कि घर में किसी को बताया तो तुम्हारे पूरे परिवार को मार डालूंगा। इसलिये मैंने घर पर नहीं बताया। फरियादिया द्वारा उक्त बटना के संबंध में थाना मालनपुर पर रिपोर्ट लेख कराई गई, रिपोर्ट के आधार पर पुलिस ने अपराध दर्ज कर विवेचना में लिया और सम्पूर्ण विवेचना उपरान्त अंतर्गत धारा बीएनएस 5एम/6 पाँक्सो एक्ट का पाया जाने पर अभियोग पत्र माननीय विशेष न्यायालय के समक्ष पेश किया गया,।